

10 - పదియవ దశకము

॥ సృష్టిభేదవర్ణనము ॥

వైకుంఠ! వర్ధితబలోఽథ భవత్ప్రసాదాత్
 అంభోజయోనిరస్పృజత్ కిల జీవదేహాన్ |
 స్థాస్నూని భూరుహమయాని తథా తిరశ్చాం
 జాతీర్మనుష్యనివహానపి దేవభేదాన్ || (10.1)

మిథ్యాగ్రహాస్మి మతిరాగవికోపభీతిః
 అజ్ఞానవృత్తిమితి పంచవిధాం స సృష్ట్యా |
 ఉద్దామతామసపదార్థవిధానదూనః
 తేనే త్వదీయచరణస్మరణం విశుద్ధ్యై || (10.2)

తావత్ ససర్జ మనసా సనకం సనందం
 భూయస్సనాతనమునిం చ సనత్కుమారమ్ |
 తే సృష్టికర్మణి తు తేన నియుజ్యమానాః
 త్వత్పాదభక్తిరసికా జగృహుర్ష వాణీమ్ || (10.3)

తావత్ ప్రకోపముదితం ప్రతిరుంధతోఽస్య
 భ్రూమధ్యతోఽజని మృడో భవదేకదేశః |
 నామాని మే కురు పదాని చ హా విరించే-
 త్యాదౌ రురోద కిల తేన స రుద్రనామా || (10.4)

ఏకాదశాహ్వయతయా చ విభిన్నరూపం

రుద్రం విధాయ దయితా వనితాశ్చ దత్త్వా ।

తావంత్యదత్త చ పదాని భవత్ప్రణున్నః

ప్రాహ ప్రజావిరచనాయ చ సాదరం తమ్ ॥

(10.5)

రుద్రాభిస్సృష్టభయదాకృతిరుద్ర సంఘ-

సంపూర్యమాణభువనత్రయభీతచేతాః ।

మా మా ప్రజాః సృజ తపశ్చర మంగళాయే-

త్యాచష్ట తం కమలభూర్భవదీరితాత్మా ॥

(10.6)

తస్యాథ సర్గసికస్య మరీచిరత్రిః

తత్రాంగిరాః క్రతుమునిః పులహః పులస్త్యః ।

అంగదజాయత భృగుశ్చ వసిష్ఠదక్షౌ

శ్రీనారదశ్చ భగవన్ భవదంఘ్రిదాసః ॥

(10.7)

ధర్మాదికానభిస్సృజన్నథ కర్దమం చ

వాణీం విధాయ విధిరంగజసంకులోఽభూత్ ।

త్వద్బోధితైస్సనకదక్ష ముఖైస్తనూజైః

ఉద్బోధితశ్చ విరరామ తమో విముంచన్ ॥

(10.8)

వేదాన్ పురాణనివహానపి సర్వవిద్యాః

కుర్వన్ నిజాననగణాచ్ఛతురాననోఽసౌ ।

పుత్రేషు తేషు వినిధాయ స సర్గవృద్ధిమ్

అప్రాప్నువంస్తవ పదాంబుజమాశ్రితోఽభూత్ ॥

(10.9)

జానన్నుపాయమథ దేహమజో విభజ్య-

స్త్రీపుంసభావమభజన్మను తద్వధూభ్యామ్ |

తాభ్యాం చ మానుషకులాని వివర్థయంస్త్యం

గోవింద! మారుతపురాధిప! నిరుంధి రోగాన్ ||

(10.10)

|| ఇతి సృష్టిభేదవర్ణనము అను పదియవ దశకము సంపూర్ణము ||

Vedam^{na}am